

മധുരമായ കുട്ടികളെ - ആത്മ-അഭിമാനയാകുന്നതിനുള്ള അഭ്യാസം ചെയ്യൂ എങ്കിൽ വികാരി ചിന്തകൾ ഇല്ലാതാകും, ബാബയുടെ ഓർമ്മയും ഉണ്ടായിരിക്കും, ആത്മാവ് സതോപ്രധാനവുമാകും

ചോദ്യം:- മനുഷ്യർക്ക് ലോകത്തിലെ ഏതൊരു വഴിയെക്കുറിച്ചാണ് തീർത്തും അറിയാത്തത്?

ഉത്തരം:- ബാബയെ കണ്ടെത്തുന്നതിനും ജീവന്മുക്തി പ്രാപ്തമാക്കാനുമുള്ള വഴി ആർക്കും തന്നെ അറിയില്ല. കേവലം ശാന്തി ശാന്തി എന്ന് പറഞ്ഞുകൊണ്ടിരിക്കുന്നു. സമ്മേളനങ്ങൾ നടത്തിക്കൊണ്ടിരിക്കുന്നു. വിശ്വത്തിൽ ശാന്തി എപ്പോഴാണ് ഉണ്ടായിരുന്നത് എങ്ങനെയാണ് അത് ഉണ്ടായത് എന്നതറിയുന്നില്ല. നിങ്ങൾക്ക് ചോദിക്കാം, താങ്കൾ വിശ്വത്തിൽ ശാന്തി എപ്പോഴെങ്കിലും കണ്ടിട്ടുണ്ടോ? ശാന്തി എങ്ങനെ ഉണ്ടായിരിക്കും? വിശ്വത്തിൽ ശാന്തി ബാബയിലൂടെ സ്ഥാപിച്ചുകൊണ്ടിരിക്കുന്നു. നിങ്ങളും വന്ന് മനസ്സിലാക്കൂ.

ഓം ശാന്തി. ആത്മീയ അച്ഛൻ ആത്മീയ കുട്ടികൾക്ക് മനസ്സിലാക്കിത്തരുകയാണ്. നമ്മൾ ആത്മാക്കളാണെന്ന ദൃഷ്ടി ആദ്യം ഉറപ്പിക്കൂ. നമ്മൾ നമ്മുടെ സഹോദരന്മാരെയാണ് കാണുന്നത്. ഏതുപോലെയാണോ ബാബ ഞാൻ എന്റെ കുട്ടികളെയാണ് (ആത്മാക്കളെ) കാണുന്നത് എന്ന് പറയുന്നത്. ആത്മാവ് തന്നെയാണ് ഈ ശരീരത്തിലെ കർമ്മേന്ദ്രിയങ്ങളിലൂടെ കേൾക്കുന്നതും സംസാരിക്കുന്നതും. ആത്മാവിന്റെ സിംഹാസനമാണ് ഭൂകുഴി. അപ്പോൾ ബാബ ആത്മാക്കളെയാണ് കാണുന്നത്. ഈ സഹോദരനും തന്റെ സഹോദരന്മാരെയാണ് കാണുന്നത്. നിങ്ങൾക്കും സഹോദരന്മാരെ തന്നെ കാണണം. ആദ്യം ഈ ദൃഷ്ടി ഉറച്ചതായിരിക്കണം. പിന്നീട് ക്രിമിനൽ ചിന്തകൾ നിലക്കും. ഇത് ശീലമായിത്തീരും. ആത്മാവ് തന്നെയാണ് കേൾക്കുന്നത്, ആത്മാവ് തന്നെയാണ് സംസാരിക്കുന്നത്. ഈ ദൃഷ്ടി ഉറക്കുന്നതിലൂടെ മറ്റൊരു ചിന്തകളും ഇല്ലാതാകും. ഇതാണ് നമ്പർ 1 സബ്ജക്റ്റ്. ഇതിലൂടെ ദൈവിക ഗുണങ്ങളും സ്വതവേ തന്നെ ധാരണയായിക്കൊണ്ടിരിക്കും. ദേഹ-അഭിമാനത്തിൽ വരുന്നതിലൂടെ തന്നെയാണ് കർമ്മേന്ദ്രിയങ്ങൾ ചഞ്ചലമാകുന്നത്. ദേഹീ-അഭിമാനിയായിരിക്കാനുള്ള ധാരാളം പ്രയത്നം ചെയ്യൂ അപ്പോൾ നിങ്ങളിൽ ശക്തി വരും. സർവ്വശക്തിവാനായ ബാബയുടെ ശക്തിയിലൂടെ തന്നെയാണ് ആത്മാവ് സതോപ്രധാനമാകുന്നത്. ബാബ എപ്പോഴും തന്നെ സതോപ്രധാനമാണ്. അതുകൊണ്ട് ആദ്യം ഈ ദൃഷ്ടി ഉറച്ചതാക്കൂ അപ്പോൾ നമ്മൾ ആത്മാഭിമാനികളാണെന്ന് മനസ്സിലാക്കാം. ആത്മ-അഭിമാനിയും ദേഹ-അഭിമാനിയും തമ്മിൽ രാത്രിയും പകലിന്റെയും വ്യത്യാസമുണ്ട്. നമ്മൾ ആത്മാക്കൾക്ക് ഇപ്പോൾ തിരിച്ച് വീട്ടിലേക്ക് പോകണം. ആത്മാഭിമാനയാകുന്നതിലൂടെ തന്നെ നമ്മൾ പവിത്രവും സതോപ്രധാനവുമായിത്തീരും. ഈ അഭ്യാസം നടത്തുന്നതിലൂടെ വികാരി ചിന്തകൾ ഇല്ലാതാകും.

ഭൂമിയിലെ നക്ഷത്രങ്ങൾ - എന്ന് മനുഷ്യർ പറയാറുണ്ട്. തീർത്തും നമ്മൾ ആത്മാക്കൾ നക്ഷത്രങ്ങളാണ്, കർമ്മം ചെയ്യുന്നതിനായി ഈ ശരീരം ലഭിച്ചിരിക്കുന്നു. ഇപ്പോൾ നമ്മൾ തമോപ്രധാനമായി വീണ്ടും നമുക്ക് സതോപ്രധാനമാകണം. ബാബക്ക് വരേണ്ടതും പുരുഷോത്തമസംഗമയുഗത്തിലാണ്. ക്രിസ്തുവിന്റെ ശരീരത്തിലാണ് വരുന്നതെന്ന് ഒരിക്കലും പറയില്ല. ക്രിസ്തു വരുന്നത് തന്നെ രജോപ്രധാനത്തിലാണ്. ബുദ്ധന്റേയോ ക്രിസ്തുവിന്റേയോ ശരീരത്തിൽ ഭഗവാൻ വരിക, ഇത് സാധ്യമല്ല. ബാബ വരുന്നത് ഒരേയൊരു പ്രാവശ്യമാണ്, പുതിയ ലോകം സ്ഥാപിക്കുന്നതിന് പഴയ ലോകത്തിലാണ് വരുന്നത്. തമോപ്രധാനമായ ലോകത്തെ മാറ്റി സതോപ്രധാനമാക്കുന്നതിന്. ബാബ തീർച്ചയായും സംഗമത്തിലാണ് വരുന്നത്. മറ്റൊരു സമയത്തും ബാബക്ക് വരാൻ കഴിയില്ല. ബാബയ്ക്ക് വന്ന് പുതിയ ലോകം സ്ഥാപിക്കണം. ആ ബാബയെയാണ് സ്വർഗ്ഗീയപിതാവെന്ന് പറയുന്നത്. ഡ്രാമയനുസരിച്ച് സംഗമത്തിനും മഹിമയുണ്ട്, കൃഷ്ണനെ ഒരിക്കലും പിതാവെന്നോ പതിത-പാവനനെന്നോ പറയില്ല. ബാബയുടെ മഹിമ തീർത്തും വ്യത്യസ്തമാണ്. ബാബ മനസ്സിലാക്കിത്തരുന്നു ഏറ്റവും ആദ്യം ഏതൊരാൾക്കും ലക്ഷ്യത്തെ മനസ്സിലാക്കിക്കൊടുക്കൂ. ഭാരതത്തിൽ ലക്ഷ്മീനാരായണന്റെ രാജ്യമായിരുന്നപ്പോൾ അവിടെ ഒരു ധർമ്മവും ഒരു രാജ്യവും മാത്രമായിരുന്നു. ആദി സനാതന ദേവീ-ദേവതാ ധർമ്മമായിരുന്നു. ഒരേയൊരു അദ്വൈതധർമ്മമായിരുന്നു. സ്വർഗ്ഗം സ്ഥാപിക്കുക അത് ബാബയുടെ മാത്രം കർത്തവ്യമാണ്. എങ്ങനെ ചെയ്യുന്നു അതും വ്യക്തമാണ്. സംഗമത്തിൽ മാത്രമാണ് ബാബ വന്ന് മനസ്സിലാക്കിത്തരുന്നത്. ദേഹത്തിന്റെ എല്ലാ ധർമ്മങ്ങളേയും മറന്ന് സ്വയം ആത്മാവാണെന്ന് മനസ്സിലാക്കൂ. ലക്ഷ്മീനാരായണന്റെ ചിത്രത്തിൽ തന്നെ മുഴുവൻ ജ്ഞാനവും മനസ്സിലാക്കിക്കൊടുക്കണം. ശിവബാബയുടെ ചിത്രവുമുണ്ട്. മഹിമകളുള്ള ചിത്രം വളരെ നല്ലതായി ഉണ്ടാക്കിയിട്ടുണ്ട്. ഇതാണ് നരനിൽ നിന്ന് നാരായണനാകുന്നതിനുള്ള സത്യമായ

കഥ. രാധയുടേയും കൃഷ്ണന്റേയും കഥയെന്ന് പറയില്ല. സത്യനാരായണന്റെ കഥയാണ്. നിങ്ങളെ നരനിൽ നിന്നും നാരായണനാക്കി മാറ്റുകയാണ്. ആദ്യം ചെറിയ കുട്ടിയായിരിക്കും. ചെറിയ കുട്ടിയെ നരനെന്ന് പറയാറില്ല. നരനെന്ന് നാരായണനെയും നാരിയെന്ന് ലക്ഷ്മിയെയുമാണ് പറയുക. നിങ്ങൾ കുട്ടികൾ ഈ ചിത്രം വച്ച് തന്നെ മനസ്സിലാക്കി കൊടുക്കണം. സന്യാസിക്ക് ആദി സനാതന ദേവീ ദേവതാ ധർമ്മം സ്ഥാപിക്കാൻ കഴിയില്ല. ശങ്കരാചാര്യർ വരുന്നത് തന്നെ രജോപ്രധാന സമയത്താണ്. അദ്ദേഹത്തിന് രാജയോഗം പഠിപ്പിക്കാൻ സാധിക്കില്ല. ബാബ വരുമ്പോൾ സംഗമത്തിലാണ്. പറയുന്നു അനേകജന്മങ്ങളുടെ അന്ത്യത്തിന്റെയും അന്ത്യത്തിലാണ് ഞാൻ പ്രവേശിക്കുന്നത്. മുകളിൽ ത്രിമൂർത്തിയുമുണ്ട്. ബ്രഹ്മാവ് യോഗത്തിലിരിക്കുന്നു, ശങ്കരന്റെ കാര്യം തന്നെ വേറെയാണ്. കാളപ്പുറത്ത് സഞ്ചരിക്കാൻ കഴിയില്ല. ബാബക്ക് ഇവിടെ വന്ന് മനസ്സിലാക്കിത്തരണം. വിനാശവും ഇവിടെത്തന്നെയാണ് ഉണ്ടാകുന്നത്. മനുഷ്യർ വിശ്വത്തിൽ ശാന്തി വേണമെന്ന് പറയുന്നു. അത് സംഭവിക്കാൻ പോകുന്നതാണെന്ന് ബുദ്ധിയിൽ വരുന്നുണ്ട്. ചിത്രങ്ങൾ വച്ച് നിങ്ങൾക്ക് നല്ലരീതിയിൽ മനസ്സിലാക്കിക്കൊടുക്കാൻ സാധിക്കും. ശിവന്റേയും ദേവതകളുടേയും ഭക്തർക്ക് മനസ്സിലാക്കിക്കൊടുക്കണം. അവർ പെട്ടെന്ന് അംഗീകരിക്കും. ബാക്കി പ്രകൃതിയേയും ശാസ്ത്രങ്ങൾ മുതലായവയെയും മാനിക്കുന്നവരുടെ ബുദ്ധിയിൽ ഈ കാര്യം ഇരിക്കുകയില്ല. മറ്റു ധർമ്മത്തിലുള്ളവരുടെ ബുദ്ധിയിലും ഇത് വരികയില്ല, ആർ കൺവർട്ട് ആയിപ്പോയോ അവർ തിരിച്ചുവരും. അവരെക്കുറിച്ച് ചിന്തിക്കേണ്ടതില്ല. ദേവതാധർമ്മത്തിലുള്ളവരും വളരെയധികം ഭക്തി ചെയ്തവരും അവരുടെ ധർമ്മത്തിൽ വളരെ ഉറച്ചവരായിരിക്കും. അതുകൊണ്ട് ദേവതകളുടെ പുജാരികൾക്ക് മനസ്സിലാക്കിക്കൊടുക്കൂ, വലിയ ആളുകൾ ഒരിക്കലും വരികയില്ല. ബിർളയുണ്ട്, ഇത്രയും ക്ഷേത്രങ്ങളെല്ലാം ഉണ്ടാക്കുന്നുണ്ട്, എന്നാൽ അവർക്ക് ജ്ഞാനം കേൾക്കാനുള്ള സമയം തന്നെ എവിടെയാണുള്ളത്. മുഴുവൻ ദിവസവും ബുദ്ധി ജോലിയിൽ മുഴുകിയിരിക്കുന്നു. പണം ധാരാളം ലഭിക്കുമ്പോൾ ക്ഷേത്രമുണ്ടാക്കുന്നതിലൂടെയാണ് ധനം ലഭിക്കുന്നതെന്ന് അവർ വിചാരിക്കുന്നു. ദേവതകളുടെ കൃപയാണ്.

നിങ്ങളുടെ അടുത്ത് ആരെങ്കിലും വന്നാൽ ലക്ഷ്മീനാരായണന്റെ ചിത്രം അവരെ കാണിക്കൂ. പറയൂ, നിങ്ങൾക്ക് വിശ്വത്തിൽ ശാന്തി ആഗ്രഹിക്കുന്നുവെങ്കിൽ വിശ്വത്തിൽ ശാന്തിയുള്ള രാജ്യം ഈ ലോകത്തിൽ ഉണ്ടായിരുന്നു. ഈ സമയം മുതൽ ഈ സമയം വരെ സൂര്യവംശീ രാജധാനിയിൽ വളരെ ശാന്തിയുണ്ടായിരുന്നു പിന്നീട് 2 കല കുറയുന്നു. മുഴുവൻ ആധാരവും ഈ ചിത്രത്തിലാണ്. ഇപ്പോൾ നിങ്ങൾ വിശ്വത്തിൽ ശാന്തി ആഗ്രഹിക്കുന്നു. എവിടേക്ക് പോകും? വീടിനെക്കുറിച്ച് യാതൊന്നും അറിയില്ല. നമ്മൾ ശാന്തസ്വരൂപരായ ആത്മാക്കളാണ്. മൂലവതനത്തിലാണ് വസിക്കുന്നത്, അതാണ് ശാന്തിധാമം. അത് ഈ ലോകത്തിലല്ല. അതിനെയാണ് നിരാകാരി ലോകം എന്ന് പറയുന്നത്. ബാക്കി വിശ്വമെന്ന് ഈ ലോകത്തെ തന്നെയാണ് പറയുന്നത്. വിശ്വത്തിൽ ശാന്തി പുതിയ ലോകത്തിലാണ് ഉണ്ടാകുക. ഇവരാണ് വിശ്വത്തിന്റെ അധികാരികൾ. പാവപ്പെട്ടവർ ഈ കാര്യങ്ങൾ നല്ലരീതിയിൽ മനസ്സിലാക്കും. ചിലർ പറയാറുണ്ട് ഈ വഴി വളരെ നല്ലതാണ്. ഞങ്ങൾ വഴി അന്വേഷിച്ചുകൊണ്ടിരിക്കുകയായിരുന്നു. വഴിയെക്കുറിച്ചേ അറിയില്ല. പിന്നെങ്ങനെ അന്വേഷിക്കും? ബാബയിലേക്കും ജീവന്മുക്തിയിലേക്കും ഉള്ള വഴിയെക്കുറിച്ചറിയുന്ന ആരും തന്നെയില്ല. ശാന്തി ശാന്തി... എന്ന് പറഞ്ഞുകൊണ്ടിരിക്കുന്നുണ്ട് എന്നാൽ ശാന്തി എപ്പോഴാണ് ഉണ്ടായിരുന്നത്, എങ്ങനെയാണ് ഉണ്ടായത്, ആർക്കും തന്നെ അറിയില്ല. എത്ര സമ്മേളനങ്ങളെല്ലാമാണ് നടത്തുന്നത്. അവരോടു ചോദിക്കണം എപ്പോഴെങ്കിലും നിങ്ങൾ വിശ്വത്തിൽ ശാന്തി കണ്ടിട്ടുണ്ടോ അതായത് വിശ്വത്തിൽ ശാന്തി എങ്ങനെയാണ് ഉണ്ടായിരുന്നത്? നിങ്ങൾ ജനങ്ങൾ പരസ്പരം എന്തിനാണ് ആശയക്കുഴപ്പത്തിലാകുന്നത്!. സമ്മേളനങ്ങൾ നടത്തിക്കൊണ്ടേയിരിക്കുന്നു. ഉത്തരം എവിടെ നിന്നും ലഭിക്കുന്നില്ല. വിശ്വത്തിൽ ശാന്തി ഇപ്പോൾ ബാബയിലൂടെ സ്ഥാപിച്ചുകൊണ്ടിരിക്കുന്നു. നിങ്ങൾ പറയുന്നുണ്ട് ക്രിസ്തുവിന് 3000 വർഷങ്ങൾക്കുമുമ്പ് സ്വർഗ്ഗം ഉണ്ടായിരുന്നു അപ്പോൾ അവിടെ തന്നെയായിരുന്നു ശാന്തിയുണ്ടായിരുന്നത്. അഥവാ അവിടേയും അശാന്തിയായിരുന്നുവെങ്കിൽ ശാന്തി പിന്നീട് എവിടെനിന്ന് ലഭിക്കും? ഇതെല്ലാം നല്ലരീതിയിൽ മനസ്സിലാക്കി കൊടുക്കണം. ഇപ്പോൾ നിങ്ങൾക്ക് സംസാരിക്കാൻ അത്രയും സമയം നൽകില്ല എന്തുകൊണ്ടെന്നാൽ അവർക്ക് കേൾക്കാനുള്ള സമയമായിട്ടില്ല. കേൾക്കാനും സൗഭാഗ്യം വേണം. നിങ്ങൾ പദമാപദം ഭാഗ്യശാലി കുട്ടികൾ മാത്രമാണ് ബാബയിൽനിന്ന് കേൾക്കാൻ അവകാശിയാകുന്നത്. ബാബക്കല്ലാതെ മറ്റാർക്കും കേൾപ്പിക്കാൻ സാധിക്കില്ല. ബാബ നിങ്ങൾ കുട്ടികളെ മാത്രമാണ് കേൾപ്പിക്കുന്നത്. ഇതാണ് രാവണരാജ്യം ഇവിടെ ശാന്തി എങ്ങനെയുണ്ടാകും. രാവണരാജ്യത്തിൽ എല്ലാവരും പതിതരാണ്. ഞങ്ങളെ പാവനമാക്കി മാറ്റൂ എന്ന് പറഞ്ഞ് വിളിച്ചുകൊണ്ടിരിക്കുന്നു. പാവനലോകം ഈ ലക്ഷ്മീ-നാരായണന്റേതായിരുന്നു. രാമരാജ്യവും രാവണരാജ്യവും തമ്മിൽ എത്ര അന്തരമാണുള്ളത്. സൂര്യവംശി, ചന്ദ്രവംശി, പിന്നീടുള്ളതാണ് രാവണവംശി. ഈ സമയം കലിയുഗമാണ്, രാവണ സമ്പ്രദായം. വലിയ ആളുകൾ പോലും പരസ്പരം